

ایمان کی سلامتی

30-January-2020



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

Contents

104	دُرُودِ پاک کی فضیلت
105	بیانِ سُننے کی نیتیں
106	اصحابِ کہف کا واقعہ
108	سلامتیِ ایمان کی کوئی ضمانت نہیں ...
108	اولادِ آدم کے طبقات
109	اصل کامیابی کیا ہے؟
111	جہنم کی ہوننا کیاں
112	عزیزوں کے رُوپ میں ایمان پر ڈاکہ
113	ایمان پر موت آتی ہو تو آج آجائے!
114	جس کو بربادیِ ایمان کا خوف نہ ہو
115	ہر وقت خاتمہِ باخیر کی دُعا کا سبب
116	سلبِ ایمان کی فکر
116	مُجھے بس خاتمہِ باخیر کی فکر ہے
117	حفاظتِ ایمان کی دعا دو!
117	ایمان کی حفاظت کیلئے تنہائی
118	رَب کی ناراضی والا کام نہ ہو جائے
119	نجات کیا ہے؟
119	یقینی نجات کے نسخے
120	(1) زبان کی حفاظت
120	ایک لفظِ جہنم میں جھونک سکتا ہے
121	(2) بلا ضرورت گھر سے نہ نکلنا

123

(3) خطاؤں پر آنسو بہانا

124

دُنوی سامان جائے پر ایمان نہ جائے

125

لباس پہننے کی سنتیں اور آداب

بیان: 5 ہر مبلغ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 وَالصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 وَالصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

دُرُوْدِ پَاك كِي فَضِيْلَت

حُضُوْرِ اَكْرَم، نُوْرِ جُسْمِ صَلَّى اللّٰهُ عَلَيْهِ وَاٰلِهٖ وَسَلَّمَ نے ارشاد فرمایا: جس نے مجھ پر ایک بار دُرُوْدِ پَاك پڑھا اللّٰهُ کریم اُس پر 10 رحمتیں نازل فرماتا ہے اور جو مجھ پر 10 مرتبہ دُرُوْدِ پَاك پڑھے، اللّٰهُ کریم اُس پر 100 رحمتیں نازل فرماتا ہے اور جو مجھ پر 100 مرتبہ دُرُوْدِ پَاك پڑھے، اللّٰهُ کریم اُس کی دونوں آنکھوں کے درمیان لکھ دیتا ہے کہ یہ نفاق اور دوزخ کی آگ سے آزاد ہے اور اُسے قیامت کے دن شہیدوں کے ساتھ رکھے گا۔ (1)

صَلُّوْا عَلٰى الْحَبِيْبِ! صَلَّى اللّٰهُ عَلٰى مُحَمَّدٍ

پیاپی پیاپی اسلامی بہنو! حُضُوْلِ ثَوَابِ كِي خَاطِرِ بِيَانِ سُنَنِ سِي سے پہلے اچھی اچھی نیتیں کر لیتی ہیں۔ فرمانِ مِصْطَفٰى صَلَّى اللّٰهُ عَلَيْهِ وَاٰلِهٖ وَسَلَّمَ
 "نِيَّةُ الْيَوْمِ خَيْرٌ مِّنْ عِبَادَةٍ" مُسْلِمَانِ كِي نِيَّتِ اُس كے عَمَلِ سے بہتر ہے۔ (2)

1... معجم اوسط، ۲۵۲/۵، حدیث: ۲۴۳۵

2... معجم کبیر، ۱۸۵/۶، حدیث: ۵۹۳۲

مسئلہ: نیک اور جائز کام میں جتنی اچھی نیتیں زیادہ اتنا ثواب بھی زیادہ۔

بیانِ سننے کی نیتیں

موقع کی مناسبت اور نوعیت کے اعتبار سے نیتوں میں کسی، بیشی و تبدیلی کی جاسکتی ہے۔ نگا میں نیچی سے اُخوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سڑک کر دوسری اسلامی بہنوں کے سے جگہ کشادہ کروں گی۔ دھکا وغیرہ لگا تو صبر کروں گی، گھورنے بچھڑنے اور الجھنے سے بچوں گی۔ صَلُّوْا عَلَی الْحَبِیْبِ، اذْکُرُوا اللّٰهَ، تُؤْبِوْا اِلَی اللّٰهِ وغیرہ سن کر ثواب کمانے اور صدا لگانے والی کی دل جوئی کے سے پست آواز سے جواب دوں گی۔ اجتماع کے بعد خود آگے بڑھ کر سلام و مُصافحہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ

پیاری پیاری اسلامی بہنو! آج کے بیان کا موضوع ہے ”ایمان کی سلامتی“ اس بیان میں ہم سنیں گی کہ قرآن و حدیث میں ایمان پر مثبت قدم رہنے کی کس قدر تاکید بیان کی گئی ہے، ایک مسلمان کو ایمان کی سلامتی کے سے کس قدر فکر مند رہنے کی ضرورت ہے، ہمارے بزرگانِ دین ایمان کی حفاظت کیلئے کیسا جذبہ رکھتے تھے، انہیں سلبِ ایمان کا کتنا خوف لاحق رہتا تھا، آخرت میں کامیابی کے سے کیا تداویر (Remedies) اختیار کی جائیں اس کے علاوہ بعض ایسے امور کے بارے میں بھی

سنیں گی جو سلامتی ایمان کے سے نقصان دہ ہیں۔ آئیے! سب سے پہلے ان اصحابِ کہف کا قرآنی واقعہ سنتی ہیں جو اپنا ایمان بچانے کے سے ایک غار میں پناہ گزین ہوئے: چنانچہ

اصحابِ کہف کا واقعہ

قرآن کریم کے پارہ 15 سورۃ الکہف کی آیت 9 میں ارشادِ خداوندی ہے:

أَمْ حَسِبْتَ أَنَّ أَصْحَابَ الْكَهْفِ وَالرَّقِيِّمِ كَانُوا مِنَّا عَجَبًا (پہ، الکہف: 9)

تَرْجَمَةٌ كُنَّا لِيَايَمَانِ: کیا تمہیں معلوم ہوا کہ پہاڑ کی کھوہ اور جنگل کے کنارے والے ہماری ایک عجیب نشانی تھے۔

اصحابِ کہف یعنی غار والوں کا واقعہ یہ ہے کہ کافی عرصہ پہلے (بحیرہ عرب کے کنارے ملک روم کی) زمین پر ”اٹھوس“ نامی شہر (City) آباد تھا، یہ شہر بادشاہ ”دقیانوس“ کی سلطنت میں آتا تھا۔ دقیانوس خود بھی غیر خدا کی پوجا کرتا تھا اور لوگوں کو بھی اس پر مجبور کرتا، جو انکار کرتا اس پر ظلم کرتا اور عبرت ناک سزا دیتا۔ اہل ایمان اس کے ظلم سے بچنے کے سے اچھپتے پھرتے اور اپنا ایمان بچاتے۔ اہل ایمان کے ایک معزز گروہ کو یہ خدشہ تھا کہ ایک نہ ایک دن دقیانوس ان تک پہنچ جائے گا اور انہیں غیر خدا کی پوجا پر مجبور کرے گا، اس خطرے کے پیش نظر انہوں نے یہ شہر چھوڑنے کا فیصلہ کیا اور وہاں سے چل پڑے، راستے میں ان کی ملاقات ایک چرواہے سے ہوئی جو اپنا ایمان بچانے کے سے ایشہر سے باہر جا رہا تھا، اس کے ساتھ ایک کُتا بھی تھا، وہ چرواہا اور اس کا کُتا بھی ان کے ساتھ ہوئے۔ راستے میں موجود ایک غار کو انہوں نے اپنا ٹھکانہ (Abode) بنا لیا اور وہاں آرام کرنے کی خاطر لیٹ سے، غار میں لیٹنے کے بعد ان کے

ساتھ کئی عجیب و غریب واقعات ہوئے: (1) یہ لوگ غار میں تین سو نو (309) سال تک سوتے رہے۔ تین سو نو سال کے بعد جب اللہ پاک نے انہیں بیدار فرمایا تو نہ صرف ان کے بدن سلامت تھے بلکہ ان کے کپڑے، پیسے یہاں تک کہ ان کا کتا بھی سلامت تھا۔ (2) وہ غار میں سو رہے تھے لیکن اس طرح کہ کوئی انہیں دیکھتا تو بیدار گمان کرتا۔ (3) اللہ پاک کے حکم سے سورج نکلنے کے وقت غار سے دائیں طرف ہو جاتا اور غروب ہوتے وقت بائیں طرف ہو جاتا تھا، اس طرح یہ نیک لوگ غار کے کھلے حصے میں لیٹنے کے باوجود سورج کی شعاعوں سے محفوظ رہے۔

دقیانوس کو جب یہ خبر پہنچی کہ چند لوگوں نے غیر خدا کی پوجا سے بچنے کے لیے غار کو اپنا ٹھکانہ بنایا ہے تو اس نے حکم دیا کہ غار کے دہانے یا منہ پر ایک دیوار بنا دی جائے تاکہ وہ کبھی غار سے نکل نہ سکیں اور اس میں سسک سسک کر دم توڑ دیں۔ دقیانوس نے جسے دیوار تعمیر کرنے کی ذمہ داری سونپی تھی وہ نیک آدمی تھا، وہ اس فیصلے کو بدلو تو نہیں سکتا تھا لہذا اس نے غار کو اپنا ٹھکانہ بنانے والوں کے نام اور کچھ تفصیلات ایک تختی پر لکھ کر اسے صندوق (Box) میں رکھوایا اور اس صندوق کو دیوار کی بنیاد میں محفوظ کروادیا۔ پھر یہ اصحاب کہف تین سو نو (309) سال کے بعد ایک نیک مومن بادشاہ کے دور حکومت میں اللہ پاک کے حکم سے بیدار ہوئے۔ (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیاری پیاری اسلامی بہنو! سنا آپ نے کہ اصحاب کہف کو اپنے ایمان کی

... 1 تفسیر خازن، پ ۱۵، الکہف، تحت الآیة: ۱۸، ۳/۱۹۸ تا ۲۰۳ ملخصاً

حفاظت کی کس قدر فکرتھی کہ انہوں نے دقیانوس بادشاہ کی طرف سے دی جانے والی غیر خدا کی پوجا کی دعوت ٹھکرا دی اور اس کے ظلم و جبر سے بچنے اور ایمان پر ثبات قدم رہنے کے سناغار میں پناہ لی، یہی وجہ ہے کہ اللہ پاک کا ان پر کرم ہوا، رحمت الہی ان کی طرف متوجہ ہوئی، تین صدیوں سے زیادہ عرصے تک وہ اللہ پاک کی حفظ و امان (Protection) میں رہے، بدستے زمانے نے ان پر کوئی اثر نہ کیا، گویا ان کے حق میں وقت کا پھیپہ رُک گیا، 309 سال کے بعد جب وہ بیدار ہوئے تو اسی طرح جوان، تروتازہ اور زندگی سے بھرپور تھے اور یوں اللہ پاک نے انہیں اپنی عجیب نشانی قرار دیا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

سلامتی ایمان کی کوئی ضمانت نہیں...

پیاری پیاری اسلامی بہنو! اللہ پاک کا کروڑہا کروڑ احسان کہ اس نے ہمیں اپنے پیارے محبوب صَلَّی اللّٰهُ عَلَیْہِ وَاٰلِہٖ وَسَلَّمَ کی امت بنایا اور اسلام کی دولت سے سرفراز فرمایا، اس میں کوئی شک نہیں کہ یہ ہماری بہت بڑی سعادت مندی ہے کہ ہم مسلمان ہیں مگر ساتھ ہی ساتھ یہ بھی انتہائی قابل فخر بات ہے کہ ہم میں سے کسی کے پاس اس بات کی کوئی ضمانت (Surety) نہیں کہ وہ مرتے دم تک مسلمان ہی رہے گی، جس طرح بے شمار غیر مسلم خوش قسمتی سے مسلمان ہو جاتے ہیں اسی طرح کئی بد نصیب مسلمانوں کا مَعَاذَ اللّٰہِ اسلام سے

پھر جانا بھی ثلثت ہے، چنانچہ

اولادِ اَدَمَ کے طبقات

ہمارے پیارے آقا، مکی مدنی مصطفیٰ صَلَّی اللّٰهُ عَلَیْہِ وَاٰلِہٖ وَسَلَّمَ نے یہ بھی ارشاد فرمایا:

اولادِ آدم مختلف طبقات پر پیدا کی گئی، (1) ان میں سے بعض مومن پیدا ہوئے حالتِ ایمان پر زندہ رہے اور مومن ہی مرے گئے، (2) بعض کافر پیدا ہوئے حالتِ کفر پر زندہ رہے اور کافر ہی مرے گئے، (3) بعض مومن پیدا ہوئے مومنانہ زندگی گزارے اور حالتِ کفر پر رخصت ہوئے اور (4) بعض کافر پیدا ہوئے، کافر زندہ رہے اور مومن ہو کر مرے گئے۔ (1)

اصل کامیابی کیا ہے؟

معلوم ہوا کہ اصل کامیابی صرف دنیا میں مومن و مسلمان ہونا ہی نہیں بلکہ اس کے ساتھ ساتھ مرتے دم بھی ایمان سلامت رکھنا اور قبر میں بھی اپنا ایمان سلامت لے جانا اصل کامیابی ہے۔ ایک حدیثِ پاک میں فرمایا گیا: **يُنْعَثُ كُلُّ عَبْدٍ عَلَى مَا مَاتَ عَلَيْهِ** یعنی ہر بندہ اس حالت پر اٹھایا جائے گا جس پر مرے گا۔ (2)

حکیمِ الامت، حضرت مفتی احمد یار خان **رَحْمَةُ اللهِ عَلَيْهِ** اس حدیثِ پاک کے تحت لکھتے ہیں: یعنی اعتبارِ خاتمہ کا ہے، اگر کوئی کفر پر مرے تو کفر پر ہی اٹھے گا اگرچہ زندگی میں مومن رہا ہو اور اگر ایمان پر مرے تو ایمان پر اٹھے گا اگرچہ زندگی میں کافر رہا ہو۔ (3)

پیاری پیاری اسلامی بہنو! ہمیں چاہئے کہ اپنے ایمان پر صرف اور صرف خوش ہونے کے بجائے، * اپنے ایمان پر شکرِ خدا بجالائیں، * اپنے ایمان پر زندگی

1... ترمذی، کتاب الفتن، باب ما اخبر النبي... الخ، ۳/۸۱، حدیث: ۲۱۹۸

2... مسلم، کتاب الجنة وصفة... الخ، باب الامر بحسن الظن... الخ، ص ۱۱۶۸، حدیث: ۴۲۳۲

3... مرآة المناجیح، ۴/۱۵۳

بھر ثبات قدم رہنے کی دعائیں مانگیں، * اپنے ایمان کی حفاظت و مضبوطی کے لئے علم دین باخصوص ایمانیات و کفریات کا ضروری علم سیکھیں، * اپنے ایمان کو علم دین کی روشنی میں شیطان سے بچائیں، * اپنے ایمان کی حفاظت کے لئے بُروں کی صحبت سے دُور رہیں، * اپنے ایمان کی حفاظت کے لئے زبان کو قیچی کی طرح چلانے کے بجائے اسے ذکر و دُرد اور صرف ضروری باتوں کے لئے استعمال کریں، * اپنے ایمان کو کفر کے تمام خطرات سے بچائیں، * اپنے ایمان کو ایمان ضائع کرنے والے تمام کاموں سے بچائیں، * اپنے ایمان پر آخری دم تک استقامت کے لئے نماز و روزے اور شریعت کی پابندی کریں، * اپنے ایمان پر استقامت کے لئے اللہ پاک اور اس کے پیارے محبوب کی رضا والے کام کرتی رہیں، * اپنے ایمان پر استقامت کے لئے اللہ پاک اور رسول اللہ صَلَّى اللهُ عَلَيْهِ وَآلِهِ وَسَلَّمَ کی ناراضی و نافرمانی سے ہر دم بچتی رہیں۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پیاری پیاری اسلامی بہنو! ہمارے پیارے آقا، ملی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے بھی بارہا دامن اسلام سے وابستہ ہونے والوں کو اسلام ہی کے نور میں رہنے، کفر کی تیار یکیوں سے بچنے اور کفر سے ہمیشہ بیزار رہنے کی ترغیب دلائی، چنانچہ

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ ہے: تین نصلتیں ایسی ہیں جس میں ہوں گی وہ ان کے سبب ایمان کی مٹھاس (Sweetness) پالے گا (1) جس کے نزدیک اللہ پاک اور اس کے رسول (صَلَّى اللهُ عَلَيْهِ وَآلِهِ وَسَلَّمَ) دوسروں سے زیادہ محبوب ہوں۔ (2) جو کسی بندے سے محبت کرے اور اس کی محبت صرف اللہ پاک کے لئے ہو اور (3) وہ

جو کفر سے نکاتے کے بعد کفر میں لوٹنے کو اسی طرح ناپسند کرے جس طرح آگ میں ڈالے جانے کو ناپسند کرتا ہے۔ (1)

جہنم کی بولناکیاں

پیاری پیاری اسلامی بہنو! جس بد نصیب کا کفر پر خاتمہ ہو اسے عذابِ قبر میں تو گرفتار ہونا ہے اس کے ساتھ ہمیشہ کے لئے جہنم میں بھی جانا پڑے گا اور جہنم کی بولناکیاں بڑی سخت ہیں۔ صدر الشریعہ مفتی محمد امجد علی اعظمی رَحْمَةُ اللَّهِ عَلَيْهِ جہنم کی بولناکیاں بیان کرتے ہوئے نقل فرماتے ہیں:

* حضرت جبریل عَلَيْهِ السَّلَام نے پیارے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ سے قسم کھا کر عرض کی: کہ اگر جہنم سے سوئی کے ناکے کے برابر (سوراخ) کھول دیا جائے تو تمام زمین والے سب کے سب اس کی گرمی سے مر جائیں اور * قسم کھا کر کہا: کہ اگر جہنم کا کوئی داروغہ (یعنی محافظ و نگران) اہل دُنیا پر ظاہر ہو تو زمین کے رہنے والے گل کے گل اس کی ہیبت (Horror) سے مر جائیں اور * اگر جہنمیوں کی زنجیر کی ایک کڑی دُنیا کے پہاڑوں پر رکھ دی جائے تو کانپنے لگیں اور انہیں قرار نہ ہو، یہاں تک کہ نیچے کی زمین تک دھنس جائیں۔ * یہ دُنیا کی آگ (جس کی گرمی اور تیزی سے کون واقف نہیں کہ بعض موسم میں تو اس کے قریب جانا شاق ہوتا ہے، پھر بھی یہ آگ) خُدا سے دعا کرتی ہے کہ اسے جہنم میں پھر نہ لے جائے، مگر تعجب ہے انسان سے کہ جہنم میں جانے کا کام کرتا ہے اور اُس آگ سے نہیں ڈرتا جس سے آگ بھی ڈرتی اور پناہ مانگتی

1... مسلم، کتاب الایمان، باب بیان خصال من اتصف ۱۰۰ الخ، ص ۴۶، حدیث: ۱۶۵

ہے۔ * اُس (جہنم) میں مختلف طبقات و وادیاں اور کنوئیں ہیں، بعض وادیاں ایسی ہیں کہ جہنم بھی ہر روز ستر مرتبہ یا زیادہ اُن سے پناہ مانگتا ہے، یہ خود اس مکان کی حالت ہے، اگر اس میں اور کچھ عذاب نہ ہوتا تو یہی کیا کم تھا! مگر کفار کی سزائیں کے لیے اور طرح طرح کے عذاب مہینا سیے، * لوہے کے ایسے بھاری گرزوں سے فرشتے ماریں گے کہ اگر کوئی گرز زمین پر رکھ دیا جائے تو تمام جن وانس جمع ہو کر اُس کو اٹھا نہیں سکتے، * کفار جان سے عاجز آ کر باہم مشورہ کر کے مالک عَلَیْہِ السَّلَام داروغہ جہنم (جہنم کے محافظ) کو پکاریں گے کہ اے مالک (عَلَیْہِ السَّلَام)! تیرا رب ہمارا قصہ تمام کر دے، مالک عَلَیْہِ السَّلَام ہزار ہزار برس تک جواب نہ دیں گے، ہزار برس کے بعد فرمائیں گے: مجھ سے کیا کہتے ہو، اُس سے کہو جس کی نافرمانی کی ہے! ہزار برس تک رَبُّ العِزَّت کو اُس کی رحمت کے ناموں سے پکاریں گے، وہ ہزار برس تک جواب نہ دے گا، اس کے بعد فرمائے گا تو یہ فرمائے گا: دُور ہو جاؤ! جہنم میں پڑے رہو! مجھ سے بات نہ کرو! * اُس وقت کفار ہر قسم کی خیر سے ناامید ہو جائیں گے اور * گدھے کی آواز کی طرح چلا کر روئیں گے، * ابتداءً آنسو نکلے گا، * جب آنسو ختم ہو جائیں گے تو خون روئیں گے، * روتے روتے گالوں میں خندقوں کی مثل گڑھے پڑ جائیں گے، * رونے کا خون اور پیپ اس قدر ہو گا کہ اگر اس میں کشتیاں ڈالی جائیں تو چلنے لگیں (الْأَمَانُ وَالْحَفِیْظُ)۔⁽¹⁾

عزیزوں کے روپ میں ایمان پر ڈاکہ

پیاری پیاری اسلامی بہنو! ہمیں دُنیا سے ایمان کو سلامت لے جانے

کیلئے سخت دشوار گھاٹیوں سے گزرنا ہوگا اور پھر بھی کچھ نہیں معلوم کہ خاتمہ کیسا ہوگا! یاد رکھئے! موت کے وقت ایمان پھینکنے کیلئے شیطان طرح طرح کے ہتھکنڈے استعمال کرتا ہے حتیٰ کہ ماں باپ کا رُوپ دھار کر بھی ایمان پر ڈاکے ڈالتا ہے اور کبھی مرنے والے کے سامنے نزع کے وقت اس کے پیاروں کی صورت اپنا کر آتا ہے اور یہود و نصاریٰ کو دُرست ثابت کرنے کی کوشش کر کے مرنے والے کو یہودی یا نصرانی مذہب اختیار کرنے کا کہتا ہے تو کبھی ایمان پھینکنے کی کوئی اور چال چلتا ہے۔ یقیناً وہ ایسا نازک موقع ہوتا ہے کہ بس جس پر اللہ پاک کا خاص کرم و احسان ہو وہی کامیاب و کامران ہوتا ہے اور اسی کا ایمان سلامت رہتا ہے۔ جیسا کہ

اعلیٰ حضرت، امام اہلسنت، مولانا شاہ امام احمد رضا خان رَحْمَةُ اللهِ عَلَيْهِ فَتَاوَى رَضْوِيہ جلد 9 صفحہ 83 پر فرماتے ہیں: دم نزع (یعنی نزع کے وقت) دو شیطان، آدمی کے دونوں پہلو پر آ کر بیٹھتے ہیں ایک اُس کے باپ کی شکل بن کر دوسرا ماں کی۔ ایک کہتا ہے: وہ شخص یہودی ہو کر مرے گا (بھی) یہودی ہو جا کہ یہود وہاں بڑے چین سے ہیں۔ دوسرا کہتا ہے: وہ شخص نصرانی (ہو کر دُنیا سے) گیا تو بھی نصرانی ہو جا کہ نصاریٰ وہاں بڑے آرام سے ہیں۔ (1)

ایمان پر موت آتی ہو تو آج آجائے!

پیاری پیاری اسلامی بہنو! واقعی دُنیا سے ایمان سلامت لے جانے والا معاملہ انتہائی تشویشناک ہے، کاش! ہم سب کو ایمان کی حفاظت کے جذبے پر استقامت

مل جائے۔ صد کروڑ کاش! عافیت کے ساتھ ایمان پر موت کی تڑپ کو دنیا میں آسان زندگی گزارنے کے ارمان پر سبقت حاصل ہو جائے۔

حضرت امام محمد بن محمد غزالی رَحْمَةُ اللهِ عَلَيْهِ سے منقول ایک بزرگ رَحْمَةُ اللهِ عَلَيْهِ کے ارشاد کا خلاصہ ہے: اگر ایمان پر موت میرے اپنے کمرہ خاص کے دروازے پر مل رہی ہو اور شہادت عمارت کے صدر دروازہ پر منظر ہو تو شہادت اگرچہ اعلیٰ درجہ کی سعادت ہے مگر میں کمرہ کے دروازے پر ملنے والی ایمان پر موت کو فوراً قبول کر لوں گا کہ کیا معلوم عمارت کے صدر دروازے تک پہنچتے پہنچتے میرا دل بدل جائے اور میں ایمان پر ملنے والی موت کے شرف سے ہی محروم ہو جاؤں۔⁽¹⁾

جس کو بربادی ایمان کا خوف نہ ہو

بہر حال ہمیں ہر دم اللہ پاک کے دربارِ کرم سے ایمان کی حفاظت کی بھیک مانگنے کی رٹ جاری رکھنی چاہئے۔ تشویش اور سخت تشویش کی بات یہ ہے کہ جس طرح دُنوی دولت کی حفاظت کے معاملے میں غفلت مالی نقصان کا سبب بن سکتی ہے اسی طرح بلکہ اس سے بھی زیادہ سخت معاملہ ایمان کا ہے کہ ایمان کی حفاظت سے بے فکری اور ایمان چھن جانے سے بے خوفی سراسر نقصان دہ ہے۔ علمائے کرام فرماتے ہیں: جس کو سلبِ ایمان کا خوف نہ ہو مرتے وقت اُس کا ایمان سلب ہو جانے کا اندیشہ ہے۔⁽²⁾

معلوم ہوا کہ ایمان کی حفاظت سے غفلت سراسر نقصان دہ ہے لہذا ہمیں ہر دم

1... احیاء العلوم، کتاب الخوف والرجاء، بیان فضیلة الخوف ۱۰۰۰، الخ، ۲/۲۱۱

2... ملفوظات اعلیٰ حضرت، ص ۳۹۵

اللہ پاک کی خفیہ تدبیر سے ڈرتے ہوئے اسے راضی کرنے کی کوششیں جاری رکھنی چاہیے۔ آئیے! اللہ پاک کی خفیہ تدبیر کے بارے میں ایک رقت انگیز واقعہ سنتی ہیں:

بروقت خاتمہ بالخیر کی دعا کا سبب

حضرت عبد اللہ مؤذن رَحْمَةُ اللَّهِ عَلَيْهِ فرماتے ہیں کہ میں طوافِ کعبہ میں مشغول تھا کہ میں نے ایک شخص کو دیکھا کہ وہ غلافِ کعبہ سے لپٹ کر ایک ہی دُعا کی تکرار کر رہا ہے، ”یا اللہ! مجھے دُنیا سے مسلمان رخصت کرنا“ میں نے اس سے پوچھا کہ اس کے علاوہ کوئی اور دعا کیوں نہیں مانگتے؟ اس نے کہا: میرے دو بھائی تھے۔ میرا بڑا بھائی ایک عرصہ تک مسجد میں بلا معاوضہ اذان دیتا رہا۔ جب اس کی موت کا وقت آیا تو اس نے قرآن پاک مانگا، ہم نے اسے دیا تاکہ وہ اس سے برکتیں حاصل کرے، مگر قرآن شریف ہاتھ میں لے کر وہ کہنے لگا: تم سب گواہ ہو جاؤ کہ میں قرآن کے تمام اعتقادات و احکامات سے بیزاری (Displeasure) ظاہر کرتا ہوں اور نصرانی (یعنی عیسائی) مذہب اختیار کرتا ہوں (مَعَاذَ اللَّهِ) چنانچہ وہ کفر کی حالت میں مر گیا۔ پھر دوسرے بھائی نے تیس برس تک مسجد میں فی سَبِيلِ اللَّهِ اذان دی مگر وہ بھی آخری وقت میں نصرانی ہو کر مرا۔ لہذا میں اپنے خاتمہ کے بارے میں بے حد فکرمند ہوں اور ہر وقت خاتمہ بالخیر کی دعا مانگتا رہتا ہوں۔⁽¹⁾

پیاری پیاری اسلامی بہنو! اس واسطے سے معلوم ہوا کہ اللہ کریم کی خفیہ تدبیر سے ہمیں ہر دم ڈرتے رہنا چاہیے اور کہیں کوئی گناہ ہماری بربادی اور تباہی کا سبب

... 1 الروض الفائق، المجلس الثاني، ص ۱۴

نہ بن جائے، اس سے ہمیں چاہیے کہ ہر چھوٹے بڑے گناہ سے بھی بچتی رہیں اور اپنے ایمان کی حفاظت کی فکر کریں۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پیاری پیاری اسلامی بہنو! ہم ایمان کی سلامتی و حفاظت کی اہمیت کے بارے میں سن رہی تھیں، اے کاش! ہمیں ایمان کی حفاظت کیلئے بزرگانِ دین جیسی سوچ اور کڑھن نصیب ہو جائے، اللہ کے نیک بندے ایمان چھن جانے کے خوف سے بے حد پریشان رہا کرتے تھے، آئیے! اس سے متعلق چند واقعات سنتی ہیں:

چنانچہ

سَلْبِ اِيْمَانِ كِي فِكْر

حضرت یوسف بن اسباط رَحْمَةُ اللهِ عَلَيْهِ فرماتے ہیں: میں ایک دفعہ حضرت سُفیان ثوری رَحْمَةُ اللهِ عَلَيْهِ کے پاس حاضر ہوا۔ آپ رَحْمَةُ اللهِ عَلَيْهِ ساری رات روتے رہے۔ میں نے پوچھا: کیا آپ رَحْمَةُ اللهِ عَلَيْهِ گناہوں کے خوف سے رو رہے ہیں؟ تو انہوں نے ایک تنکا (Straw) اٹھایا اور فرمایا کہ گناہ تو اللہ پاک کی بارگاہ میں اس تنکے سے بھی کم حیثیت رکھتے ہیں، مجھے تو اس بات کا خوف ہے کہ کہیں ایمان کی دولت نہ چھن جائے۔⁽¹⁾

مجھے بس خاتمہ بالخیر کی فکر ہے

حُجَّةُ الْاِسْلَام، حضرت امام محمد غزالی رَحْمَةُ اللهِ عَلَيْهِ انہی کے بارے میں نقل فرماتے ہیں: حضرت سُفیان ثوری رَحْمَةُ اللهِ عَلَيْهِ بوقتِ وفات رونے اور چلانے لگے۔ لوگوں نے دلاسا دیتے ہوئے عرض کی: یا سیدی! گھبرائیے نہیں، اللہ پاک کی رحمت

1... منہاج العابدین، الباب الخامس، العقبة الخامسة، الاصل الثالث في ذكر ما وعد... الخ، ص ۶۹

پر نظر رکھئے۔ فرمایا: بُرے خاتمے کا خوف رُلا رہا ہے اگر ایمان پر خاتمے کی ضمانت مل جائے تو پھر مجھے اس بات کی پروا نہیں اگرچہ پہاڑوں (Mountains) کے برابر گناہوں کے ساتھ اللہ پاک سے ملاقات کروں۔⁽¹⁾

مسلمان ہے عطا تیری عطا سے ہو ایمان پر خاتمہ یا الہی

(وسائلِ بخشش مُرَّم، ص ۱۰۵)

حفاظتِ ایمان کی دعا دو!

حضرت ابن ابو جمیلہ رَحْمَةُ اللهِ عَلَيْهِ بیان کرتے ہیں کہ ایک شخص نے حضرت رَجَا بن حَيَّوہ رَحْمَةُ اللهِ عَلَيْهِ کو اَلْوَدَاع کرتے ہوئے کہا: اے ابو مقدم! اللہ پاک آپ کی حفاظت فرمائے۔ آپ رَحْمَةُ اللهِ عَلَيْهِ نے فرمایا: اے بھتیجے! جان کی حفاظت کی نہیں بلکہ ایمان کی حفاظت کی دعا دو۔⁽²⁾

ایمان کی حفاظت کیلئے تنہائی

قُوْتُ الْقُلُوبِ میں ہے: ایک شخص سب سے الگ تھلگ رہتا تھا۔ حضرت ابو دَرْدَا رَضِيَ اللهُ عَنْهُ نے اس کے پاس تشریف لا کر جب اس کا سبب دریافت کیا تو اُس نے کہا: میرے دل میں یہ خوف بیٹھ گیا ہے کہ کہیں ایسا نہ ہو میرا ایمان چھن جائے اور مجھے اس کی خبر تک نہ ہو۔⁽³⁾

1... احیاء العلوم، کتاب الخوف والرجاء، بیان فضیلة الخوف ۱۰۰، الخ، ۲/۲۱۱

2... حلیة الاولیاء، رجاء بن حیوة، ۵/۹۶، رقم: ۶۸۰۹

3... قوت القلوب، الفصل الثانی الثلاثون، شرح مقامات الیقین ۱۰۰، الخ، ۱/۳۸۸ ملخصاً

رَبِّ كِي نَارَضِي وَالْاَكَام نِه بُو جَائِي

حضرت امام حسن بصری رَحْمَةُ اللهِ عَلَيْهِ سے پوچھا گیا: آپ کا کیا حال ہے؟ آپ نے فرمایا: جس شخص کی کشتی (Boat) دریا کے درمیان جا کر ٹوٹ جائے، اس کے تختے بکھر جائیں اور ہر شخص ہچکولے کھاتے تختوں پر نظر آئے تو اس کا کیا حال ہوگا؟ عرض کی گئی: بے حد پریشان کن۔ آپ رَحْمَةُ اللهِ عَلَيْهِ نے فرمایا: میرا بھی یہی حال ہے۔

ایک بار آپ رَحْمَةُ اللهِ عَلَيْهِ ایسے دل گرفتہ ہوئے کہ کئی سال تک نہ ہنسے۔ لوگ آپ رَحْمَةُ اللهِ عَلَيْهِ کو ایسے دیکھتے جیسے کوئی قید تنہائی میں ہے اور اسے سزائے موت سنائی جانے والی ہے۔ آپ رَحْمَةُ اللهِ عَلَيْهِ سے اس غم و حزن کا سبب دریافت کیا گیا کہ آپ اتنی عبادت و ریاضت اور مجاہدات کے باوجود فکر مند کیوں رہتے ہیں؟ آپ رَحْمَةُ اللهِ عَلَيْهِ نے فرمایا: مجھے ہر وقت یہ خدشہ لاحق رہتا ہے کہ کہیں مجھ سے کوئی ایسا کام سرزد نہ ہو جائے جس کی وجہ سے اللہ پاک ناراض ہو جائے اور وہ فرمادے کہ تم جو چاہے کرو مگر میری رحمت تمہارے شامل حال نہ ہوگی۔ بس اسی وجہ سے میں اپنی جان پگھلا رہا ہوں۔⁽¹⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

پیاری پیاری اسلامی بہنو! سنا آپ نے کہ اولیاءُ اللہ کو اس بات کا ڈر لگا رہتا تھا کہ کہیں ہم سے ہمارا ایمان نہ چھن جائے، * اولیاءُ اللہ کثرتِ عبادت کے باوجود اللہ پاک کی ناراضی والے کاموں اور باتوں سے بچا کرتے تھے، * اولیاءُ اللہ دوسروں سے بھی ایمان پر خاتے کی دُعا کا کہا کرتے تھے، * اولیاءُ اللہ حفاظت

1... کیبیائے سعادت، رکن چہارم: منجیات، فصل اسباب سوخاتبت، ۸۳۲/۲

ایمان کے سناؤ سنبھایا کرتے تھے، *اولیاءُ اللہ حفظتِ ایمان کے سناؤ غیر ضروری میل جول سے بچا کرتے تھے۔ لہذا ہمیں بھی چاہئے کہ اللہ والوں کے نقش قدم پر چلیں، اپنی زبان کی حفاظت کریں، فُضُول و غیر ضروری میل جول سے بچیں، نیکیوں کا شوق اپنے دل میں پیدا کریں، اپنے گناہوں پر آسنبھائیں اور گناہوں سے سچی توبہ کریں، اللہ پاک سے دُنیا و آخرت میں عافیت و نجات کی دُعا کریں اور اس کے سناؤ عملی کوششیں بھی جاری رکھیں۔ آئیے! یقینی نجات کے بارے میں ایک حدیثِ پاک سنتی ہیں:

نجات کیابے؟

حضرت عقبہ بن عامر رَضِيَ اللهُ عَنْهُ کہتے ہیں میں نے عرض کی: يَا رَسُولَ اللَّهِ نجات کیا ہے؟ ارشاد فرمایا: أَمْسِكْ عَلَيْكَ لِسَانَكَ وَ لِيَسْمَعْكَ بَيْنَكَ وَابْنِكَ عَلَى حَطِيئَتِكَ یعنی (1) اپنی زبان کو روک رکھو، (2) تمہیں تمہارا گھر کافی ہو (بلا ضرورت گھر سے نہ نکلو) اور (3) اپنی خطا پر آسنبھاؤ۔⁽¹⁾ ایک اور حدیثِ پاک میں فرمایا: نُحُو شَجْرِي هَبْ اس کے سناؤ جس نے اپنی زبان پر قابو پایا اور اپنے گھر کو وسیع کیا اور اپنے گناہ پر رویا۔⁽²⁾

یقینی نجات کے نسخے

پیاری پیاری اسلامی بہنو! اس حدیثِ پاک میں نجات کے تین نسخے ارشاد فرمائے سناؤ، (1) زبان کی حفاظت (2) بلا ضرورت گھر سے نہ نکلنا (3) خطاؤں پر آسنبھانا۔ آئیے ان تینوں کی کچھ اہمیت و وضاحت سنتی ہیں: چنانچہ

1... ترمذی، کتاب الزہد، باب ماجاء فی حفظ اللسان، ۱۸۲/۳، حدیث: ۲۳۱۳

2... معجم اوسط، ۱۴/۲، حدیث: ۲۳۳۰

(1) زبان کی حفاظت

حدیث پاک میں نجات کا پہلا نسخہ یہ بیان کیا گیا کہ اَمْسِكْ عَيْنَكَ لِسَانَكَ یعنی زبان کو روکے رکھ، یاد رکھنے! زبان کی حفاظت کا ہرگز ہرگز یہ مطلب نہیں کہ انسان اپنے لب سے لے اور ایک لفظ بھی زبان پر نہ لائے بلکہ زبان کی حفاظت کا مطلب وہی ہے جو ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے خود ہی بہت واضح اور آسان انداز میں بیان فرمایا ہے: مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيَقُلْ خَيْرًا أَوْ لِيَصْمُتْ یعنی جو اللہ پاک اور قیامت کے دن پر ایمان رکھتا ہے اسے چاہئے کہ اچھی بات کہے یا خاموش رہے۔⁽¹⁾

معلوم ہوا کہ زبان نیک باتوں اور ضرورتاً دنیاوی جائز باتوں کیلئے استعمال کی جاسکتی ہے، البتہ فضول اور بیہودہ قسم کی باتوں سے تو مکمل پرہیز ہی کرنا چاہئے مگر بد قسمتی سے آج کل زبان کی حفاظت کرنے اور فضول گوئی بلکہ بیہودہ باتوں سے بھی بچنے کا رجحان بہت کم ہو چکا ہے، ہماری اکثریت کی حالت یہ ہو گئی ہے کہ جو منہ میں آیا بک دیا! افسوس! اللہ پاک کی ناراضی کا احساس کم ہو گیا ہے۔ آئیے! زبان سے نکلے ہوئے الفاظ کی اہمیت کے بارے میں ایک حدیث پاک سنئے اور زبان کی حفاظت کا ذہن بنا لیں: چنانچہ

ایک لفظ جہنم میں جھونک سکتا ہے

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: بندہ کبھی اللہ پاک کی خوشنودی کی بات کہتا ہے اور اُس کی طرف توجہ بھی نہیں کرتا (یعنی بعض باتیں

1... مسلم، کتاب الایمان، باب الحث علی اکرام الجار... الخ، ص ۴۸، حدیث: ۱۴۳

(نجات) ہے۔ بزرگ فرماتے ہیں کہ خاموشی اختیار کرنا، گھر میں رہنا، رُب کی عطا پر قناعت کرنا اور موت تک اس پر قائم رہنا امان (نجات) کی چابی ہے۔⁽¹⁾

معلوم ہوا کہ بلا ضرورت گھر سے نہ نکلنا نجات کے سبب سے بے حد مفید اور بہت سی آفتوں سے حفاظت کا سبب ہے، لہذا ہمیں چاہئے کہ ہم اپنا زیادہ سے زیادہ وقت گھر میں ہی گزاریں، سخت مجبوری کے بغیر گھر سے باہر نہ نکلےں، آج کل بہت سی خواتین باہر گھومتے پھرنے، بازاروں کے چکر لگانے کی شوقین ہوتی ہیں، انہیں بھی چاہئے کہ گھر میں رہیں کہ اسی میں ہماری عافیت اور سلامتی ہے۔ اس کے ساتھ ساتھ بُری صحبتوں سے بھی ہر دم بچتی رہیں، یاد رکھیں! بُری صحبت ایمان کیلئے بہت خطرناک ہے مگر افسوس! ہم بُری سہیلیوں سے باز نہیں آتیں، گپ شپ کی بیٹھکوں سے خود کو نہیں بچاتیں، مذاق مسخریوں اور غیر سنجیدہ حرکتوں کی عادتوں سے بچھا نہیں پٹھڑا تیں۔ آہ! بُری صحبت کی نخواستہ ایسی چھانی ہے کہ لمحہ بھر کیلئے بھی تنہائی میں یادِ الہی کرنے کو جی نہیں چاہتا۔ ایمان کی حفاظت کی اگرچہ چاہت ہے تلامہ اس کیلئے بُری صحبت چھوڑنے بلکہ کسی قسم کی قربانی دینے کی ہمت نہیں۔ ہمارے پیارے پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا فرمانِ عبرت نشان ہے: آدمی اپنے دوست کے دین پر ہوتا ہے اُسے یہ دیکھنا چاہئے کہ کس سے دوستی کرتا ہے۔⁽²⁾

صحبت بہر حال اثر دکھاتی ہے، اچھوں کی صحبت دُنیا و آخرت میں خوشِ بنختی کا سبب بنتی ہے اور بُروں کی دوستی دُنیا و آخرت میں بد بنختی کا سبب بنتی ہے جیسا کہ

1... مرآة الناجح، ۶/۲۶۳ مضمناً

2... مسند امام احمد، مسند ابی ہریرة، ۳/۱۶۸، حدیث: ۸۰۳۳

حضرت ابو ذر رَضِيَ اللهُ عَنْهُ فرماتے ہیں کہ میں نے عرض کیا: يَا رَسُولَ اللَّهِ صَلَّى اللهُ عَلَيْهِ وَآلِهِ وَسَلَّمَ! ایک شخص کسی قوم کے ساتھ محبت کرتا ہے مگر ان جیسے اعمال نہیں کر سکتا؟ فرمایا: اے ابو ذر! تم اُسی کے ساتھ ہو گے جس سے تمہیں محبت ہے۔ میں نے عرض کی: میں اللہ پاک اور اس کے رسول صَلَّى اللهُ عَلَيْهِ وَآلِهِ وَسَلَّمَ سے محبت کرتا ہوں۔ ارشاد فرمایا: اے ابو ذر! تم جس کے ساتھ محبت کرتے ہو اس کے ساتھ ہی رہو گے۔ (1)

حکیم الأُمّت، حضرت مفتی احمد یار خان رَحْمَةُ اللهِ عَلَيْهِ اس حدیثِ پاک کے تحت فرماتے ہیں: یعنی کسی سے دوستانہ کرنے سے پہلے اسے جانچ لو کہ اللہ رسول کا مطیع (یعنی فرماں بردار) ہے یا نہیں۔ (2)

معلوم ہوا کہ ہمیں اچھی صحبت اختیار کرنی چاہیے، اچھی صحبت دُنیا میں بھی فائدہ مند اور آخرت میں بھی سرخروئی کا باعث ہے جبکہ بُرے لوگوں اور بد مذہبوں کی صحبت صاحبِ ایمان کے سے اذہرِ قاتل ہے۔

صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّد

(3) خطاؤں پر آنسو بہانا

پیاری پیاری اسلامی بہنو! حدیثِ پاک میں نجات کا تیسرا نسخہ یہ بیان کیا گیا کہ وَابْكِ عَلَيَّ خَطِيئَتِكَ یعنی اپنی خطا پر آنسو بہاؤ۔ لہذا ہمیں چاہئے کہ اپنے گناہوں کو یاد کر کے ان پر ندامت کے آنسو بہائیں اور اللہ پاک سے توبہ و استغفار کریں۔

1... ابو داؤد، کتاب الادب، باب اخبار الرجل، ۲/۲۲۹، حدیث: ۵۱۲۶

2... مرآة المناجیح، ۶/۵۹۹

بد قسمتی سے آج کل ہم روتی تو ہیں بلکہ پھوٹ پھوٹ کر روتی ہیں مگر خطاؤں پر یا خوفِ خدا کی وجہ سے نہیں بلکہ کسی قسم کا مالی یا جانی نقصان وغیرہ ہو جانے پر روتی ہیں جبکہ ہمارے بزرگانِ دین رَحْمَةُ اللهِ عَلَيْهِمْ کے نزدیک دُنیا کی محبت یا مال کے رُخصت ہو جانے پر رونا قابلِ تعریف نہیں تھا۔ بلکہ ان حضرات کے نزدیک خوفِ خدا میں رونا، عشقِ مصطفیٰ میں آنسو بہانا، گناہوں پر اشکباری (Weeping) کرنا اور ایمان کے چھن جانے کے ڈر سے گریہ وزاری کرنا قابلِ تعریف تھا۔ جیسا کہ

دُنوی سامان جائے پر ایمان نہ جائے

حضرت عبداللہ سُتْرَمی رَحْمَةُ اللهِ عَلَيْهِ سے کسی نے شکایت کے طور پر عرض کی: حضورِ چور میرے گھر سے تمام مال چرا کر لے سے گا۔ آپ رَحْمَةُ اللهِ عَلَيْهِ نے ارشاد فرمایا: اگر شیطان تمہارے دل میں داخل ہو کر ایمان لے جا تا تو پھر تم کیا کرتے؟ (1)

اے کاش! ہم بھی بزرگانِ دین کے نقشِ قدم پر چلتے ہوئے *خوفِ خدا سے روئیں، *ایمان پر خاتمے کیلئے روئیں، بُرے خاتمے کے خوف سے آنسو بہائیں، *یا دُخا میں آہ وزاری کریں، *عشقِ مصطفیٰ میں پلکیں بھگوئیں، *مدینے کی یاد میں تڑپیں، *جَنَّتُ الْبَقِيحِ کی طلب میں گریہ وزاری کریں، *قیامت کی گھبراہٹ سے بچنے کیلئے آنکھیں نم کریں، *پل صراط سے آسانی گزر ہو جائے اس سے روئیں، *میزانِ عمل پر نیکیوں کا پلٹا وزن دار ہو جائے اس سے گڑگڑائیں، *بلکہ بے حساب بخشے جانے کے سے اللہ پاک کی بارگاہ میں رورو کر آنکھیں سجاویں، *اپنی خطاؤں پر آنسو بہا کر

... 1 کیسبائے سعادت، رکن چہارم: منجیات، فصل بریلانیتز شکر باید کرد، ۲/۸۰۵

گناہوں کی معافی اور سچی توبہ کی بھیک طلب کریں۔ اللہ پاک ہمیں عمل کی توفیق عطا فرمائے۔ امین بجاہ
النَّبِيِّ الْأَمِينِ

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پیاری پیاری اسلامی بہنو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتی ہوں۔ تلمذِ رسالت، شہنشاہِ نبوت صَلَّى اللَّهُ عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

لباس پہننے کی سنتیں اور آداب

پیاری پیاری اسلامی بہنو! آئیے! امیرِ اہلسنت، حضرت علامہ مولانا محمد الیاس عطار قادری دَامَتْ بَرَكَاتُهُمُ الْعَالِيَةِ کے رسالے ”163 مَدَنی پھول“ سے لباس پہننے کی سنتیں اور آداب سنتی ہیں: پہلے دو (2) فرامینِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ ملاحظہ کیجئے: * جن کی آنکھوں اور لوگوں کے ستر کے درمیان پردہ یہ ہے کہ جب کوئی کپڑے اُتارے تو بِسْمِ اللّٰهِ کہہ لے۔⁽²⁾ حکیمُ الْأُمَّتِ، حضرت مفتی احمد یار خان رَحْمَةُ اللّٰهِ عَلَيْهِ فرماتے ہیں: جیسے دیوار اور پردے لوگوں کی نگاہ کیلئے آڑ بننے ہیں ایسے ہی یہ اللہ پاک کا ذکر جنات کی نگاہوں سے آڑ بننے کا کہ جنات اس (یعنی شرمگاہ) کو دیکھ نہ سکیں گے۔⁽³⁾

1... مشکاة، کتاب الایمان، باب الاعتصام بالکتاب والسنة... الخ، ۵۵/۱، حدیث: ۱۷۵

2... معجم اوسط، ۵۹/۲، حدیث: ۲۵۰۳

3... مرآة المناجیح، ۲۶۸/۱

* جو کپڑا پہنے اور یہ پڑھے: **اَلْحَمْدُ لِلّٰهِ الَّذِيْ كَسَانِيْ هٰذَا وَزَرَّ قَنِيْبِيْهِ مِنْ غَيْرِ حَوْلٍ مِّنِّيْ وَلَا قُوَّةَ لِيْ**۔ تو اس کے اگلے پچھلے گناہ مُعَاْف ہو جائیں گے۔ (1) * جو باوجود قدرتِ زیب و زینت کا لباس پہننا تو اَضْعُ (یعنی عاجزی) کے طور پر چھوڑ دے تو اللہ پاک اس کو کرامت کا خلم پہنائے گا۔ (2) * لباسِ حلالِ کمائی سے ہو اور جو لباسِ حرامِ کمائی سے حاصل ہوا ہو، اس میں فرض و نفل کوئی نماز قبول نہیں ہوتی۔ * پہنتے وقت سیدھی طرف سے شروع کیجئے (کہ سنت ہے) مثلاً جب کرتا پہنیں تو پہلے سیدھی آستین میں سیدھا ہاتھ داخل کیجئے پھر اُلٹا ہاتھ اُلٹی آستین میں، * اسی طرح پاجامہ پہننے میں پہلے سیدھے پانچے میں سیدھا پاؤں داخل کیجئے اور جب (کرتا یا پاجامہ) اُتارنے لگیں تو اس کے برعکس (یعنی اُلٹ) کیجئے یعنی اُلٹی طرف سے شروع کیجئے، مرد مردانہ اور عورت زَنانہ ہی لباس پہنے چھوٹے بچوں اور بچیوں میں بھی اس بات کا لحاظ رکھئے۔

طرح طرح کی ہزاروں سنتیں سیکھنے کے لئے مکتبۃ المدینہ کی دو کتب، بہارِ شریعت حصہ 16 (312 صفحات) اور 120 صفحات کی کتاب ”سنتیں اور آداب“ اور امیرِ اہلسنت دَامَتْ بَرَكَاتُهُمُ الْعَالِيَةِ کے دور سالے ”101 مدنی پھول“ اور ”163 مدنی پھول“ ہَدِيَّةً طَلَبُ كَيْفِيَّةٍ اور پڑھئے۔

صَلُّوْا عَلَي الْحَبِيْب! صَلَّى اللهُ عَلَي مُحَمَّد

1... شعب الایمان، باب الملبس والوانی، ۵/۸۱، حدیث: ۶۲۸۵

2... ابوداؤد، کتاب الادب، باب من کظم غیظا، ۳/۳۲۶، حدیث: ۴۶۶۸